

2.8500





وَالْآخِرَةُ عِنْدَ رَبِّكَ لِلْمُتَّقِينَ

# ذخیرہ آخرت

حصہ نفل ۱۷

## اصول دین

جس کو  
سیدہ محترمہ و خاتون معظمہ حسینیہ سلیم صاحبہ واعظمہ و ذاکرہ  
عورتوں اور بچوں کے فائدہ کے لئے مرتب کیا

اور

بہرہ پالویں ننگان عالی حضور پرنور طاعت میر عثمان علیخان بامبارت  
فرمان و سعادت خداداد حیدر آباد کن ظلالہ سلطنت  
بمبئی ۱۳۳۰ ہجری مطابق اگست ۱۹۱۲ء چھپوا کر شائع کیا

۱۳۳۰ھ  
دارالکتاب  
۱۳۳۰ھ

# فہرست مضامین ذخیرہ آخرت حصہ اول

نمبر	مضمون	صفحہ
۱	خطیبہ و دیباچہ	۵
۲	فضیلتِ علم اور طلبِ علم	۶
۳	اصولِ دین کا بیان	۸
۴	پہلا باب - توحید	۸
۵	پہلا مطلب - خدا کی ہستی کا ثبوت	۹
۶	دوسرا مطلب - صفاتِ ثبوتیہ	۱۰
۷	تیسرا مطلب - صفاتِ سلبیہ	۱۲
۸	دوسرا باب - عدل	۱۵
۹	تیسرا باب - نبوت	۱۵
۱۰	چوتھا باب - امامت	۲۱
۱۱	پانچواں باب - معاد	۲۲
۱۲	پہلی فصل - قیامتِ کبریٰ	۲۴
۱۳	دوسری فصل - میزان	۲۶
۱۴	تیسری فصل - حساب - نامہ اعمال - جزائی اعمال	۲۷
۱۵	چوتھی فصل - صراط اور دوزخ	۲۸
۱۶	پانچویں فصل - حوضِ کوثر	۲۹
۱۷	چھٹی فصل - بہشت	۳۰
۱۸	ساتویں فصل - موت اور اس کے متعلقات	۳۴
۱۹	آٹھویں فصل - برزخ اور عذابِ قبر	۳۶



۱۹۶۲

## تقریظ

۲۷۹

سُبْحَانَكَ وَلَكَ الْحَمْدُ

۱۔ میں نے ذخیرہ آخرت (حصہ اول) کو جس میں اصول و عقائد امامیہ شاعشرہ کلبیان ہے جسبہ تعداد مولفہ صاحبہ اول سے آخر تک پڑھا۔ جہاں جہاں ضرورت تھی عبارت کو زیادہ سلیس اور با محاورہ بنانے کے لئے ترمیم کی گئی۔ اور کہیں کہیں ترتیب میں ترمیم و تبدیلیاں کیا گیا۔ جن مشہور اور مستند کتابوں سے اس کتاب کے مضامین اخذ کئے گئے ہیں ان کے نام دیاچہ میں موجود ہیں +

۲۔ سیدہ شہناز بیگم صاحبہ نے تحصیل علم دین میں سالہا سال زحمت و مشقت اٹھائی ہے اور اپنی عمر کا بہترین حصہ اس نیک کام میں صرف کیا ہے فخر اھا اللہ خیر الجزاء۔ یہ اُسی خیر و برکت کا نتیجہ ہے جو آج اس کتاب کی صورت میں پیش کیا جا رہا ہے۔

۳۔ مولفہ ایک با کمال خاتون ہیں۔ وہ نہ صرف ایک عمدہ ذاکرہ اور روضہ خوان ہیں بلکہ اعلیٰ درجہ کی واعظہ بھی ہیں۔ اُن کے وطن حیدرآباد کی مستورات اُن کے مواظبت سے بخوبی واقف ہیں۔ بھئی میں بھی اُن کی تقریریں ہونے لگی ہیں۔ اور عقبات عالیات کا حل میں تسلیم کر لیا۔ (کتاب بخف) میں بھی ہندی زائرات کی مجالس میں متحدہ بیانات ہوئے۔ اور بہترین نمونہ کی نظر سے دیکھے گئے +

۴۔ جلد حیدرآباد خوش نصیب ہے جس نے ایسی با کمال خاتون کو پیدا کیا۔ اور اُن کی کتاب اس قابل ہے کہ ہر پڑھے لکھے آدمی کے پاس اُس کی ایک جلد ضرور ہونی چاہئے۔ موطن، حورتون، بلوڑھون، بچون سب کے لئے اس کتاب کا مطالعہ مفید ہے۔ کوئی

گھر کوئی کتب خانہ کوئی میز اس سے خالی نہ رہنی چاہئے +

۵۔ سیدہ مصطفیٰ نے اپنے بیان منبری سے حیدر آبادی مستورات کو محض قرینۃ الی اللہ بغیر کسی دنیاوی معاوضہ کے خیال کے سا لہا سال تک فائدہ پہنچایا ہے۔ اس لئے اہل حیدر آباد کا اخلاقی فخر ہے کہ اس کتاب کی علی قدر دانی کرین یعنی اس کی اشاعت میں پوری پوری کوشش کرین۔ متمول حضرات فائدہ کے خیال سے اس کی صد اجلدین خرید کر غبار میں تقسیم کرین +

۶۔ بالآخر سترہ تعلیمات سرکار عالی کے سیدان و سر حکام سے پوری امید ہے کہ اس عمدہ کتاب کو نصاب تعلیم و بنیات میں (امامیہ بچوں کے لئے) داخل فرما کر مولفہ کی حوصلہ افزائی فرمائیں گے تاکہ وہ اپنی مفید تالیفات کا سلسلہ جاری رکھ سکین اور اہل حیدر آباد ان سے فائدہ اٹھا سکین +

خاکار

غلام الحسنین پانی پتی ثم التجفی  
(خادم اسلام و مترجم فلسفہ تعلیم ہر برٹ سپنسر)

بخشا شرف  
۱۳ ماہ رمضان المبارک ۱۳۴۴ھ  
مطابق ۱۲ مئی ۱۹۲۲ء

# ذخیرہ آخرت

حصہ اول

## اصول دین

بِسْمِ اللّٰهِ الرَّحْمٰنِ الرَّحِیْمِ

### خطبہ دیباچہ

الحمد لله رب العالمين والصلوة والسلام على سيد الانبياء والمرسلين محمد  
رسول الله وخاتم النبيين وعلى افضل الوصيين على ابن ابي طالب امير المؤمنين  
وعترتهما الاطيبين الائمة الطاهرين الذين بذلوا جدهم في شاعة الدين  
المتين واذا علة الشرع المبين صلوات الله عليهم اجمعين ؤ

آگاہ بعد واضح ہو کہ کمترین کو عرصہ سے اس خدمت مؤمنین کی تمنا تھی کہ کوئی  
کتاب زبان اردو میں سہل البیان عورتوں اور بچوں کے لئے اصول دین اور فروع دین  
اور دیگر مسائل کے متعلق جن کا حاصل کرنا ضروری ہے مرتب کرے کہ وہ باقیات الصالحات  
رہے۔ خدا کا ہزار ہا شکر ہے کہ دل کی آرزو پوری ہوئی۔

اس کتاب کا خلاصہ مستند اور مشہور کتابوں سے کیا گیا ہے اور اس کام میں مجھ  
کو مولانا مولوی میر موسیٰ حسین صاحب مرحوم و مغفور سابق پروفیسر دارالعلوم مہم و ذرۃ العباد  
حیدر آباد کوکن نے پوری مدد دی ہے۔ اور جن کتابوں سے اس کے مضامین اخذ کئے گئے



ہیں۔ ان کے نام یہ ہیں۔ اصول دین۔ حق الیقین سے۔ فروع دین اور ترجمہ نماز حدیقہ اور جامع عباسی سے شکیات۔ رسالہ شکیات اخوند صاحب علیہ الرحمہ سے۔ اعمال اور آدابِ نونہ۔ زاد المعاد۔ علیہ المتقین۔ سفینۃ النجات۔ منتخب الاعمال اور اعمال الصالحین سے اور حتی الامکان مطلب کو بہت تحقیق اور غور سے لکھا ہے۔

اس کتاب کا نام ذخیرہ آخرت رکھا گیا ہے۔ اور اس کے تین حصے ہیں۔ پہلے حصہ میں اصول دین اور عقائد۔ دوسرے میں فروع دین اور تیسرے میں اعمال اور آداب وادعیہ کا بیان ہے۔ انشاء اللہ تعالیٰ اس کتاب کا مطالعہ دینی تعلیم کے لئے نہایت مفید ثابت ہوگا۔ اگر مقتضائی الاسان مرکب من المخطئ والنسیان کہیں کسی مسئلہ یا عبارت میں سہو یا خطا واقع ہو جائے تو برادرانِ ایمانی خردہ گیر نہ ہوں بلکہ اصلاح فرما کر اس خاکسار خطا دار کو منون فرمائیں +

## مقدمہ

### فضیلتِ علم اور طلبِ علم

فضیلتِ علم میں بے شمار احادیث وارد ہوئی ہیں۔ یہاں چند حدیثوں کا ترجمہ لکھا جاتا ہے جن کو علامہ مجلسی علیہ الرحمہ نے کتاب عین الیحات میں تحریر فرمایا ہے۔

(۱) حضرت رسول خدا صلی اللہ علیہ وآلہ وسلم سے منقول ہے کہ طلبِ علم ہر مسلمان پر واجب ہے۔ یہ تحقیق کہ حق تعالیٰ طالبانِ علم کو دوست رکھتا ہے۔

(۲) جناب امیر علیہ الصلوٰۃ والسلام نے ارشاد فرمایا کہ ایتھا الناس جانو تم کہ

دین کا کامل ہونا طلب علم اور اُس پر عمل کرنے کے سبب ہے۔ طلب کرنا علم کا تم لوگوں پر طلب مال سے زیادہ تر لازم ہے۔ اس واسطے کہ روزی تو تم لوگوں کے لئے مقدر ہو چکی ہے۔ اور اس کا خدا صامن اور رازق ہے۔ ضروری غنات کو پورا کر لیا۔ اور علم اہل علم کو سپرد کیا گیا ہے۔ تم لوگوں کو حکم ہے کہ اہل علم سے طلب کرو۔

(۳) حضرت امام محمد باقر علیہ السلام نے فرمایا کہ وہ عالم جن کے علم سے لوگوں کو فائدہ پہنچے شہر ہزار مابدون سے بہتر ہے۔

(۴) جناب امام رضا علیہ السلام نے اپنے آبائے کرام سے روایت کی ہے کہ فرمایا جناب رسالت مآب نے طلب کرنا علم کا واجب ہے ہر مسلمان پر۔ پس طلب کرو علم اُس کے مقام سے۔ اور حاصل کرو علم کو اہل علم سے۔ درحقیقت رضامندی خدا کے لئے علم کا سکھانا سنہ یعنی نیک کام ہے۔ اور علم دین کا سکھانا عبادت ہے۔ اور بحث کرنا علم دین میں تسبیح خدا کا ثواب رکھتا ہے۔ اور علم دین کا سکھانا ایسے شخص کو جو اس علم کو نہ جانتا ہو صدقہ کا ثواب رکھتا ہے۔ اور طالب علم کو سکھانا سبب قرب الہی ہے۔ اس لئے کہ علم دین سے حلال و حرام معلوم ہوتا ہے۔ سبب روشنی راہ و بہشت ہے اور موتی و حشت ہے۔ اور صاحب غیبت ہے اور ہیزبان ہوتا ہے تنہائی میں اور رہنا ہوتا ہے شادی و غم میں۔ اور حربہ ہے دشمن کے لئے۔ اور دوستی خدا کے نزدیک زینت ہے۔

علم دین کا بقدر ضرورت حاصل کرنا ہر شخص کا فرض ہے۔ کم سے کم اتنا علم ضرور حاصل کرنا چاہئے کہ اصول اور عقائد کو سمجھ لیں۔ طہارت، نماز، روزہ اور دیگر ضروری اعمال اور مسائل کو معلوم کر لیں۔ گرافوس ہے کہ اس زمانہ میں لوگ

علم دین کی طرف سے غافل ہیں اپنی اولاد کو صرف دنیوی کاروبار سکھاتے ہیں تاکہ وہ تحصیل معاش کے قابل ہو جائیں۔ دنیاویات بالکل نہیں پڑھاتے بلکہ منع کرتے ہیں۔ یہ نہیں سوچتے کہ یہ اخلاف حکم خدا اور رسول ہے۔ اور مسلمانوں کے منزل کا سبب یہی ہے اور اسی میں اُن کی ہلاکت اور نقصانِ آخرت ہے۔ اللہ تعالیٰ تمام مسلمانوں کو توفیقِ خیر دے۔ آمین۔

## اصول دین کا بیان

اصول دین میں غور و فکر کرنا لازم ہے۔ اور اُن کو اپنی سمجھ کے موافق عقلی دلیلوں سے سمجھنا چاہئے۔ یہ بحث علم کلام کے متعلق ہے۔ جو نہایت وسیع ہے۔ اس حصہ میں اصول دین کا بیان مختصر طور پر لکھا جاتا ہے۔ اصل جڑ کو کہتے ہیں۔ اصول اُس کی جمع ہے یعنی جڑیں۔ اس لئے اصول دین کے معنی ہوئے دین کی جڑیں یعنی وہ باتیں جن کا اعتقاد رکھنا ضروری ہے۔

اصول دین پانچ ہیں (۱) توحید (۲) عدل (۳) نبوت (۴) امامت (۵) معاد یعنی قیامت۔ یہ پانچوں باتیں دین اسلام کی جڑ بنیاد ہیں۔ جن کا بیان پانچ بابوں میں علیحدہ علیحدہ کیا جاتا ہے +

## پہلا باب توحید

توحید کے معنی ہیں۔ خدا کو واحد یعنی ایک ماننا اور اس بات کا یقین کرنا کہ کوئی اُس کا شریک نہیں ہے۔ اس باب میں تین مطلب ہیں۔ پہلا مطلب خداوند

عالم کے موجود ہونے کے ثبوت میں۔ دوسرا مطلب صفات ثبوتیہ اور تیسرا مطلب صفات سلبیہ کے بیان میں۔

## پہلا مطلب خدا کی سستی کا ثبوت

توحید کے اعتقاد سے پہلے خدا کے وجود کا اعتقاد ضروری ہے یعنی اس بات کا یقین کرنا کہ خدا ہے۔

درحقیقت خدا کا وجود اس قدر روشن ہے کہ اُس کے لئے لمبی چوڑی دلیلوں کی ضرورت نہیں۔ اُس کا موجود ہونا ہر چیز سے ظاہر ہے۔ جو شخص آسمان، زمین، سورج، چاند، ستاروں، ہوا، ابر، مینہ، پہاڑ، دریا ہر قسم کے حیوانات و نباتات اور خود اپنے بدن اور روح کی پیدائش پر غور و فکر کرتا ہے۔ اور اُن عجیب و غریب صنعتوں کو جو خداوند تعالیٰ نے اُن چیزوں سے پیدا کی ہیں۔ بنظر آمل دیکھتا ہے۔ وہ خوب جانتا ہے کہ یہ سب چیزیں خود بخود نہیں پیدا ہوئیں۔ کوئی ان کا بنانے والا وہ پیدا کرنے والا ضرور ہے۔ جو ان مخلوقات کے مثل نہیں ہو سکتا۔ اور کامل الذات ہے۔ کوئی عیب اُس کی ذات میں نہیں ہے۔

بیچ البلاغ میں مذکور ہے کہ جناب امیر المؤمنین علیہ السلام فرماتے ہیں اَوَّلُ الَّذِينَ مَعْرِفَةُ یعنی ابتداءً دین معرفت خدا ہے۔ پس پہلے خداوند عالم کا پہچانا ہوا بالغ اور ماقول پر واجب ہے۔ اور مراد پہچاننے سے اُس کی کُنْہ ذات کا دریافت کرنا نہیں ہے۔ کیونکہ اُس میں عقل بشر عاجز اور مجبور ہے۔ بلکہ مطلب یہ ہے کہ انسان خدا کو دل سے ایک جانے۔ اور ایک جاننے کا زبان سے بھی اقرار کرے۔ اُن صنعتوں

کے ساتھ جن کو صفات ثبوتیہ کہتے ہیں۔ انہی صفات سے خداوند عالم پہچانا جاتا ہے۔

## دوسرا مطلب صفات ثبوتیہ

صفات ثبوتیہ اُن صفات کو کہتے ہیں جو خداوند عالم کے لئے ثابت ہیں۔ اور وہ آٹھ ہیں۔ یہ بحث کتاب تحفۃ العارفین سے خلاصہ کر کے لکھی جاتی ہے (۱) پہلی صفت یہ ہے کہ خدا تعالیٰ قدیم اور ازلی ہے۔ قدیم اور ازلی کے یہ معنی ہیں کہ خدا ہمیشہ سے ہے اور ہمیشہ موجود رہے گا۔ اس لئے کہ اگر ہمیشہ سے نہ ہوتا تو چاہئے تھا کہ قدیم نہ ہوتا اور جب یہ ثابت ہو چکا کہ وہ واجب الوجود ہے یعنی اُس کا وجود ضروری ہے تو پھر اُس پر عدم اور فنا کسی طرح روا نہیں ہو سکتا۔ (۲) دوسری صفت یہ ہے کہ خداوند عالم قادر و مختار ہے۔ اُس کے معنی یہ ہیں کہ اُس کی قدرت کاملہ سے کوئی شے باہر نہیں ہے۔ وہ ہر ایک چیز پر قادر ہے اور کسی فعل کے کرنے اور نہ کرنے میں مختار ہے لیکن فلاسفہ اپنی کج فہمی سے کہتے ہیں کہ خدا کو ایجاد اشیاء میں اختیار نہیں ہے جس طرح آگ بلا اختیار ہر شے کو جلا دیتی ہے۔ اسی طرح سب چیزیں خدا سے بلا اختیار پیدا ہو گئیں۔ مگر یہ اُن کا خیال خام ہے اس لئے کہ اس عقیدہ سے خدا کا بجز لازم آتا ہے۔ اور یہ بھی نقص ہے اور جناب باری ہر عیب اور نقصان سے بری ہے اور اُس کی قدرت ہر طرح سے کامل ہے۔ (۳) تیسری صفت یہ ہے کہ خدا ہے۔ عالم ہے یعنی ہر جزو کُل سے آگاہ و مطلع ہے خواہ کوئی شے موجود ہو یا معدوم وہ ہر چیز کو اُس کے پیدا ہونے سے پہلے ہی جانتا ہے۔ اس لئے کہ اگر ازل سے نہ جانتا تو جاہل ہوتا اور خدا جاہل ہو نہیں سکتا۔ (۴) چوتھی صفت یہ ہے کہ جناب تقدس

الٰہی حتی قدیم ہے یعنی زندہ ہے اور زندہ رہے گا۔ اُس کو موت اور فنا نہیں ہے۔ اس لئے کہ اگر زندہ نہ ہو تو اُس پر علم اور قدرت دونوں محال ہونگے (۵) پانچویں صفت یہ ہے کہ خداوند عالم مُدرک اور سمیع اور بصیر ہے مُدرک کے معنی یہ ہیں کہ جو چیزیں ہم بواسطہ آلاتِ جہانی یعنی حواس کے ذریعہ سے دریافت کرتے ہیں۔ جناب باری اُن سب چیزوں کو بدون آلات حواس کے دریافت کرتا ہے۔ اُس کو آنکھ۔ کان وغیرہ حواس کی ضرورت نہیں۔ اس لئے کہ اُس نے اپنی قدرتِ کاملہ سے حواس کو بھی پیدا کیا ہے۔ اور وہ بغیر کان کے سب کی آواز سننا اور بدون آنکھ کے ہر ایک کو دیکھتا ہے۔ لیکن جس وقت جس کے لئے جو مصلحت جانتا ہے کرتا ہے۔ کبھی بیمار کرتا ہے کبھی صحت عنایت فرماتا ہے کبھی مار ڈالتا ہے۔ اس لئے کہ وہ اپنے بندوں کے حال اور مصالح سے خوب آگاہ اور مطلع ہے اُس سے کوئی چیز پوشیدہ نہیں۔ جیسا کہ اکثر آیات اور روایات میں وارد ہوا ہے کہ جناب باری نے دو لوہین پیدا کی ہیں اور ان میں سب چیزیں لکھی ہیں۔ ایک کا نام لوح محفوظ ہے۔ اُس پر جو کچھ لکھا جاتا ہے اُس میں ہرگز فرق نہیں آتا۔ اس لئے کہ وہ حتمی اور علمِ خدا کے مطابق ہوتا ہے۔ دوسری لوحِ محو و اثبات ہے۔ جو کچھ اس میں مرقوم ہوتا ہے۔ وہ مشروط ہوتا ہے بعض شرائط کے ساتھ وہ مٹ سکتا ہے۔ اور مصلحت اور حکمت کے موافق اس میں تغیر و تبدل کیا جاتا ہے۔ مثلاً ایک شخص کی عمر پچاس برس کی لکھی ہے۔ یعنی حکمت یہ ہے کہ جب تک اُس سے کوئی چیز باعث اُس کی زیادتی اور کمی عمر کا نہ ہو اُس کی عمر پچاس برس کی پوری ہوگی۔ اور جس وقت اُس سے عملِ خیر مثل صلہ رحمی وغیرہ ظہور میں آئیگا تو پچاس برس کے ساتھ برس لکھ دئے جائیں گے۔ اور جس وقت قطع رحم کی گاتو پچاس

برس کے چالیس برس رہ جائینگے۔ بخلاف اس کے لوح محفوظ میں تحریر ہو گیا کہ وہ البتہ  
 صلہ رحم کر گیا۔ اور اُس کے سبب سے اُس کی عمر ساٹھ برس کی معین ہوگی۔ یا ایک  
 شخص البتہ قطع رحم کر گیا اور بہ سبب قطع رحم کے عمر اُس کی چالیس برس کی رہ جائیگی۔  
 غرض تعین لوح محو و اثبات سے یہ ہے کہ لوگوں کو معلوم ہو کہ اعمالِ بد کی نحوست  
 ہوتی ہے کہ اُن کے مرتکب ہونے سے عمر کم ہو جاتی ہے اور اعمالِ خیر کی اس درجہ  
 تاثیر ہے کہ اُن کے بحال لانے کی وجہ سے عمر زیادہ ہو جاتی ہے (۶) چھٹی صفت یہ ہے  
 کہ خدا مُرید ہے یعنی جو کام کر لے۔ اپنے ارادہ اور اختیار سے کرتا ہے۔ وہ کئی کام میں  
 مجبور نہیں ہے۔ اور اُس کا ہر ایک کام حکمت اور مصلحت کے موافق ہوتا ہے۔ (۷)  
 ساتویں صفت یہ ہے کہ حق تعالیٰ متکلم ہے یعنی کلام کا خالق اور موجد ہے۔ جس چیز  
 میں چاہے کلام کو پیدا کرے۔ جیسا کہ حضرت موسیٰ علی نبینا وآلہ وعلیہ السلام کیلئے  
 کوہ طور کے ایک درخت میں کلام کو پیدا کر دیا تھا (۸) آٹھویں صفت یہ ہے کہ  
 خداوند عالم صادق ہے۔ یعنی اُس کا کلام سچ ہے۔ اس لئے کہ جھوٹ بُری صفت ہے  
 اور خدا کی ذات بر بُرائی سے پاک ہے۔

### تیسرا مطلب۔ صفاتِ سلبیہ

صفاتِ سلبیہ وہ صفتیں ہیں جن سے خدا کی ذات پاک ہے۔ اور وہ صفتیں  
 خدا میں نہیں ہو سکتیں۔ تحقہ العارفین میں جو کچھ لکھا ہے۔ اُس کا خلاصہ مضمون  
 نیچے لکھا جاتا ہے:-

(۱) صفاتِ سلبیہ میں سب سے پہلی صفت یہ ہے کہ خدا شریک نہیں رکھتا اور

سوائے خدا کے واحد و یکا کے کوئی دوسرا خدا نہیں پس واضح ہو کہ خداوند عالم واحد اور احد ہے یعنی اُس کے سوا کوئی اور واجب الوجود نہیں ہے۔ اور خدا کے سوا جو چیز ہے وہ ممکن ہے یعنی خدا کی پیدا کی ہوئی ہے۔ وہ اپنی خدائی میں شریک نہیں رکھتا۔ اگر کوئی اُس کا شریک ہو یعنی دو خدا ہوں اور ایک خدا کسی کام کا ارادہ کرے اور دوسرا نہ ہو تو دونوں میں سے کسی ایک کا ارادہ پورا نہ ہو گا۔ اگر دوسرے کی مراد واقع ہو تو پہلے کا عجز لازم آتا ہے اور اگر پہلے کا مقصود واقع ہو تو دوسرے کا عجز لازم آتا ہے۔ اور عاجز خدا نہیں ہو سکتا۔ اگر دونوں کے موافق مرضی واقع ہو تو اجتماع نقیضین لازم آتا ہے اور یہ محال ہے۔ اور اگر دونوں کی مراد واقع نہ ہو تو ارتفاع نقیضین لازم آتا ہے اور وہ بھی محال ہے۔

(۲) دوسری صفت یہ ہے کہ جناب باری مرکب نہیں یعنی صورت اور جسم نہیں۔ بلکہ وہ اُن دونوں سے مُبرا ہے۔ اِس لئے کہ اگر اُس کے لئے کوئی صورت اور جسم ہوتا تو چاہئے تھا کہ کوئی اُس کے مشابہ اور مثل بھی ہوتا۔ حالانکہ کوئی اُس کے مثل نہیں ہے۔

(۳) تیسری صفت یہ ہے کہ جناب باری مُتیجہ نہیں ہے یعنی وہ کسی خاص مکان میں نہیں ہے اور نہ کسی سمت میں رہتا ہے۔ اِس لئے کہ یہ لوازم جسم سے ہے اور بطلان اُس کا عقلاً اور شرعاً ثابت ہے۔ جیسا کہ کتاب توحید میں صدوق علیہ السلام نے سلیمان بن جہران سے روایت کی ہے کہ میں نے حضرت امام جعفر صادق علیہ السلام سے عرض کیا کہ آیا یہ کہنا جائز ہو سکتا ہے کہ جناب باری کسی مکان میں ہو۔ فرمایا حضرت نے کہ خدا پاک اور برتر ہے اِس سے کہ مکان کا محتاج ہو۔ اور کسی مکان میں موجود ہونا حادث یعنی مخلوق کی صفت ہے۔ قدیم یعنی خدا اُس غیب سے مُبرا



ہے۔ ان اُس کی قدرت کا اثر آسمان زمین، عرش، کرسی، جگہ، صحر، پہاڑ اور دریا وغیرہ میں ہر جگہ موجود ہے۔

(۴) چوتھی صفت یہ ہے کہ حق تعالیٰ پر حلول اور اتحاد جائز نہیں۔ حلول ایک چیز کے دوسری چیز میں داخل ہونے کو کہتے ہیں۔ جس طرح رنگ کسی کپڑے وغیرہ میں داخل ہو جاتا ہے۔ اتحاد کے معنی ہیں۔ دو چیزوں کا ملکر ایک ہو جانا۔ خداوند عالم کے لئے۔ حلول اور اتحاد روا نہیں۔ اس لئے کہ یہ جسم اور عوارض جسم سے تعلق رکھتے ہیں۔ (۵) پانچویں صفت یہ ہے کہ خدا محل حوادث نہیں یعنی اُس کی ذات میں کوئی چیز ایسی پیدا نہیں ہوتی جو پہلے سے نہ ہو اور پھر ہو جائے۔ جیسے ریخ و الم اور ذکھ درد آدمی کو لاحق ہوتا ہے۔ خدا میں یہ باتیں نہیں ہو سکتیں۔ خلاصہ یہہ ہے کہ جو باتیں مخلوقات میں پائی جاتی ہیں۔ خدا ان سب سے بری ہے اور وہ ایک حالت سے دوسری حالت پر نہیں بدلتا۔

(۶) چھٹی صفت یہ ہے کہ خدا مَرئی نہیں ہے یعنی وہ لایق دیکھنے کے نہیں ہے۔ اور نہ کبھی دیکھنے میں آ سکتا ہے۔ اس لئے کہ دیکھنا بھی جسم سے تعلق رکھتا ہے۔ اور حق تعالیٰ اس عیب سے مُبرا ہے۔

(۷) ساتویں صفت یہ ہے کہ خدائے برحق اپنی ذات اور صفات میں دوسرے کا محتاج نہیں ہے اور نہ کبھی محتاج ہوگا۔

(۸) آٹھویں صفت یہ ہے کہ صفات زائد اُس کی ذات پر نہیں۔ صفات ذات ذات ہیں۔ آدمی جب کھنے لگتا ہے تو کاتب کہلاتا ہے اور جب لکھنا چھوڑ دیتا ہے تو کاتب نہیں کہلاتا۔ کاتب کا فن اُس کی ذات سے ملحدہ ہے۔ مگر خدا ایسا نہیں ہے

اُس کی صفات اُس کی ذات سے جدا نہیں۔

ان آٹھوں صفتوں کو صفاتِ سلبیہ اس واسطے کہتے ہیں کہ خدا کی ذات کو ان صفات سے دور جانا چاہئے۔

سلب کے معنی دور کرنے کے ہیں۔ یہاں تک توحید کا مختصر بیان مع صفات کے ہو چکا۔ اب دین کی دوسری چیز یعنی عدل کا بیان شروع ہوتا ہے۔

## دوسرا باب - عدل

عدل کے معنی ہیں انصاف۔ خدا عادل یعنی منصف ہے۔ ظلم نہیں کرتا۔ کیونکہ ظلم بُری بات ہے۔ اور خدا ہر بُرائی سے پاک ہے۔ اور وہ کسی بُرے کام سے راضی نہیں ہوتا۔ چنانچہ قرآن مجید میں ارشاد فرماتا ہے قَائِلًا بِالْقِسْطِ اور دوسری جگہ فرماتا ہے اِنَّ اللّٰهَ لَیْسَ بِظَلّٰمٍ لِّلْعٰلَمِیْنَ اور چار جگہ حکم کرتا ہے کہ عدل کرو۔ اور ظلم کو منع فرمایا ہے۔ اور ظلم کرنے والے پر لعنت فرمائی ہے۔ کیونکہ ہو سکتا ہے کہ بندہ دن کو تو حکم کرے کہ عدل کرو اور خود عدل نہ کرے۔ چونکہ خدا ظالم نہیں ہے۔ اس لئے اُس نے آدمی کو اچھے اور بُرے کا اختیار دیا ہے تاکہ روزِ حشر آدمی یہ نہ کہے کہ ہم کو اپنے نیک و بد کا اختیار نہ تھا۔ یہ بھی معلوم ہو کہ خدا کا کوئی کام کبھی حکمت اور مصلحت سے خالی نہیں ہوتا۔ اور جھوٹ اور وعدہ خلافی بھی نہیں کرتا۔ اور فعلِ جث یعنی فضول کلم بھی اُس کی ذات سے نہیں ہے۔

## تیسرا باب - نبوت

دین کی تیسری جڑ۔ جس کا دل سے اعتقاد رکھنا چاہئے۔ یہ ہے کہ جتنے نبی

اور رسول حضرت آدم ابو البشر علیہ السلام سے لیکر ہمارے پیغمبر آخر الزمان علیہ السلام تک ایک لاکھ چوبیس ہزار <sup>۱۲۴۰۰۰</sup> ہوں وہ سب خلق کی ہدایت کے واسطے خدا کی طرف سے مقرر ہوئے ہیں۔ اور جو کتابیں اور معجزے خدا نے اُن کو دیے۔ وہ بھی سب برحق ہیں۔ اس لئے کہ کوئی واسطہ ہونا چاہئے تھا جو خدا کے حکم کو بیان کرے اور اُس کے پیام کو اُس کے بندوں تک پہنچائے۔ پس عقلاً ثابت ہوا کہ حکیم و دانائی طرف سے رسول کا انا ضرور ہے کہ بندوں کو امر و نہی خدا سے آگاہ اور مطلع کرے۔

جناب سید العلماء طب ثراہ حدیقہ سلطانیہ میں تحریر فرماتے ہیں کہ شیعوں کے اعتقادات میں سے ایک یہ بھی ہے کہ ابتدائے خلقت آدم سے زمین کبھی حجت خدا سے خالی نہیں ہوتی۔ خواہ حجت خدا ظاہر ہو خواہ پوشیدہ۔ خاص کتابیں خدا کی بھیجی ہوئی چاہیں۔ اُن میں سے ایک زبور ہے جو حضرت داؤد کی کتاب ہے۔ یہ اُن کی اُمت کی ہدایت کے لئے خدا نے اُن پر نازل فرمائی۔ دوسری کتاب تورات جو حضرت موسیٰ علی نبینا وعلیہ السلام کی کتاب ہے کہ اُن کی اُمت اُس پر عمل کرتی تھی۔ تیسری کتاب انجیل ہے جو حضرت عیسیٰ کی کتاب ہے کہ اُن کے زمانے میں اُن کی اُمت کے لوگ اُس کے حکم کے موافق عمل کرتے تھے۔ یہ سب کتابیں کلام خدا ہیں اور برحق ہیں۔

جن نبیوں کے نام قرآن مجید میں آئے ہیں۔ اُن کی نبوت کا ماتناہر مسلمان کا فرض ہے۔ جیسے حضرت آدم، ادریس، نوح، ہود، صالح، شعیب، ابراہیم، لوط، موسیٰ، اسماعیل، اسحاق، یعقوب، یوسف، داؤد، سلیمان، ایوب، یونس، الیائے عیسیٰ علیہم السلام۔ یہ سب سچے نبی ہیں۔ اور جو شخص ان میں سے کسی ایک کی نبوت کا

انکار کرے وہ کافر ہے۔ البتہ ان کے فضائل اور مراتب میں بہت فرق ہے۔ ان میں سب سے افضل پانچ پیغمبر ہیں یعنی نوح، ابراہیم، موسیٰ، عیسیٰ اور جناب محمد مصطفیٰ صلی اللہ علیہ وآلہ وسلم ہیں کہ ان کو اولوالعزم کہتے ہیں۔ اور ان سب سے افضل ہمارے نبی ہیں جن کی شریعت منسوخ کرنے والی ہے تمام شریعتوں کی۔ آپ کے بعد نہ کوئی پیغمبر ہوا اور نہ ہوگا۔ یہ خاتم النبیین ہیں جن کی شریعت قیامت تک جاری رہے گی۔

حضرت محمد مصطفیٰ بیٹے ہیں حضرت عبداللہ کے اور حضرت عبداللہ بیٹے ہیں حضرت عبدالمطلب کے اور حضرت عبدالمطلب بیٹے ہیں حضرت ہاشم کے اور حضرت ہاشم بیٹے ہیں حضرت عبدمناف کے۔ آنحضرت کاتب شریف اسی طبع حضرت آدم تک تفصیل کے ساتھ ہے۔ مگر بغرض اختصار میں تک لکھا ہے۔ اور اسم شریف حضرت کی مادر گرامی کا آمنہ بنت وہب ہے۔

حضرت کے معجزے حد اور شمار سے زیادہ ہیں۔ اور سب سے بڑا معجزہ قرآن مجید ہے۔ یہ چوتھی کتاب آسمانی ہے جس کو اللہ تعالیٰ نے ہمارے پیغمبر کے پاس جبریل کے ذریعہ سے بھیجا اور اُس میں سب حکم حلال اور حرام اور اوصاف بہشت اور حال دوزخ اور واقعات قیامت اور گزشتہ نبیوں کے واقعات اپنے نبی آخر الزمان پر ہماری تعلیم اور آگاہی کے لئے نازل فرمائے۔ یہ قرآن ایسا معجزہ ہے کہ بڑے بڑے عرب کے شاعر و فنون نے اُس کے جواب کا ارادہ کیا مگر اُس کی ایک سورت کا جواب بھی کہتی نہ ہو سکا بلکہ حشر تک کسی سے نہ ہوگا۔ آنحضرت پر خدا نے پیغمبری کو ختم کیا ہے۔ اور آپ کی شریعت کے احکام جو قرآن اور حدیثوں

سے ثابت ہیں وہی سب حشر تک جاری رہیں گے۔  
حق الیقین میں لکھا ہے کہ خدا نے جو معجزے دوسرے پیغمبروں کو عطا کئے  
ہیں وہ سب حضرت کو عنایت فرمائے ہیں۔ اور حضرت کے ہزار معجزہ سے زیادہ او  
کتابوں میں مین نے لکھے ہیں۔ حضرت کے معجزے چند قسم کے ہیں۔ مگر یہاں اُن  
معجزوں کا ذکر کیا جاتا ہے جو آپ کے بدن شریف سے تعلق رکھتے ہیں۔ ایک یہ کہ حضرت  
کی پیشانی نورانی سے ہمیشہ نور چمکتا تھا اور جس وقت دست مبارک کو بلند کرتے تھے  
تو آپ کی انگلیاں مانند شمع کے روشنی دیتی تھیں۔ دوسرے حضرت کی خوشبو ایسی  
تھی کہ جس راہ سے گزرتے لوگ پہچان لیتے تھے کہ حضرت تشریف لائے ہیں۔ اور  
پسینہ حضرت کا عطر سے بہتر تھا۔ بعض اشخاص ایک ڈول پانی کا خدمت آنحضرت  
میں لائے۔ حضرت نے ایک چلو پانی منہ میں لیکر اُس ڈول میں گلی کی وہ پانی  
مُشک سے زیادہ خوشبودار ہو گیا۔ تیسرے جب حضرت دھوپ میں کھڑے ہوتے  
یا چلتے تھے تو حضرت کا سایہ معلوم نہ ہوتا تھا۔ چوتھے جس کے ساتھ حضرت راہ چلتے  
تھے ہر چند وہ بلند ہوتا تھا حضرت موافق ایک سرو گردن کے اُس سے اونچے نظر  
آتے تھے۔ پانچویں یہ کہ ہمیشہ دھوپ میں ابر حضرت کے سر پر سایہ کئے رہتا تھا۔  
اور ساتھ چلتا تھا۔ چھٹے کوئی جانور حضرت کے اوپر سے اُڑ کر نہ جاتا تھا۔ اور کوئی  
جانور مثل بھی اور پتھر وغیرہ کے حضرت کے بدن پر نہ بیٹھتا تھا۔ ساتویں یہ کہ جسطرح حضرت  
سامنے سے دیکھتے تھے اُسی طرح جانب پشت سے ملاحظہ فرماتے تھے۔ آٹھویں یہ کہ خواب اور  
بیداری حضرت کی کیساں تھی اور نیند کی حالت میں غرضتو کی باتیں سنتے تھے اور غرضتوں کو  
دیکھتے تھے اور جو کچھ لوگوں کے دلوں میں گذرتا تھا اُسکو جانتے تھے تو یہ کہ بدو حضرت کے دماغ میں

نہین پہنچتی تھی۔ دسویں یہ کہ آب دہن جس کنوئین میں ڈال دیتے تھے اُس  
 میں برکت ہوتی تھی۔ اور وہ پُر آب ہو جاتا تھا۔ اور جس صاحبِ درد پر مل دیتے  
 تھے شفا پاتا تھا۔ اور دست مبارک جس طعام میں پہنچتا تھا اُس میں برکت ہوتی  
 تھی۔ اور تھوڑا کھانا بہت سے لوگوں کو سیر کر دیتا تھا۔ چنانچہ ایک بُزغالا اور ایک  
 صلیجہ میں آنحضرت کی برکتِ جاڑی دعوت میں ساٹھ سو آدمی سیر ہو گئے۔ گیارہویں یہ کہ سب  
 زبانیں سمجھتے تھے اور سب زبانوں میں باتیں کرتے تھے۔ بارہویں حضرت کی ریش  
 مبارک میں چوڑا سفید بال تھے جو مانند آفتاب چمکتے تھے۔ تیرہویں یہ کہ ٹھہرتوت  
 جو پشت مبارک پر نقش تھی۔ اُس کا نور آفتاب سے زیادہ تھا۔ چودھویں یہ کہ  
 انگشتان مبارک سے اس قدر پانی جاری ہوا کہ ایک جماعت کثیر سیراب ہو گئی۔  
 پندرہویں یہ کہ انگلی کے اشارہ سے چاند کے دو ٹکڑے کئے۔ سولہویں یہ کہ عسکرِ رب  
 حضرت کے ہاتھ میں صبیحِ خدا کرتے تھے۔ اور لوگ اُس کو سنتے تھے۔ سترہویں یہ کہ  
 جس چوپایہ پر حضرت سوار ہوتے تھے وہ مطیع ہو جاتا تھا اور شرارت نہین کرتا تھا  
 اٹھارہویں یہ کہ حضرت غنہ کئے ہوئے اور ناف بُریدہ اور سب آلائش وغیرہ  
 سے پاک پیدا ہوئے اور وقتِ ولادت پاؤں کی جانب سے پیدا ہوئے تھے  
 اور جب زمین پر تشریف لائے۔ تو ایک خوشبو مشک سے بہت پیدا ہوئی۔ اس  
 نے تمام جہان کو معطر کیا۔ پھر حضرت نے منہ کعبہ کی طرف کر کے سجدہ کیا۔ اور جب  
 سر سجدہ سے اٹھایا تو اُتھ آسمان کی طرف بلند کئے۔ اور وحدانیتِ خدا اور اپنی  
 رسالت کا اقرار فرمایا۔ پھر حضرت سے ایک نور بلند ہوا کہ اُس نے مشرق و مغرب  
 عالم کو روشن کر دیا۔ انیسویں یہ کہ حضرت نذۃ العرین کبھی محکم نہین ہوئے۔ بیسویں

یہ کہ جو فضلہ حضرت سے جدا ہوتا تھا اُس سے بڑے مشک آتی تھی۔ اور کوئی اُس کو نہ دیکھتا تھا۔ بلکہ زمین مامور تھی کہ اُس کو نگل جائے۔ اکیسویں یہ کہ قوت میں کوئی فرد بشر حضرت کی برابری نہ کر سکتا تھا۔ بائیسویں یہ کہ تمام مخلوقات حضرت کی حرمت و تعظیم کرتی تھی۔ اور جس پتھر اور درخت کی طرف سے گزرتے تھے وہ حضرت کی تعظیم کے لئے ہٹھکتا تھا اور سلام کرتا تھا۔ تیسویں یہ کہ اگر زمین نرم پر چلتے تھے تو نشان قدم محسوس نہ ہوتا تھا۔ اور جب زمین سخت پر چلتے تھے تو اثر حضرت کے پاؤں کا بن جاتا تھا۔ چوبیسویں یہ کہ خدا نے حضرت کی طرف سے ایک بیبت لوگوں کے دلوں میں ڈال دی تھی کہ باوجود ایسی تواضع اور شگفتگی اور شفقت و رحمت کے کوئی فرد بشر وہی مبارک پر اچھی طرح نظر نہ کر سکتا تھا اور جو کافر و منافق حضرت کو دیکھتا تھا دہشت سے خود بخود کانپنے لگتا تھا۔ اور دو ماہ کی راہ سے کافروں کے دلوں میں حضرت کا رعب اثر کرتا تھا اور اکثر اشخاص جو حضرت کے پاس آتے تھے حضرت اُن سے پہلے اُن کی حاجت کو بیان کر دیتے تھے۔ اور ایسا فعل حضرت کے کم ظہور میں آتا تھا جو معجزہ سے خالی ہو۔ جو شخص کہ تفصیل ان معجزوں کی چاہے کتاب حیات القلوب کی دوسری جلد کی طرف رجوع کرے۔

ہر نبی کے باپ دادا بھی مسلمان ہوتے ہیں۔ کسی نبی سے کوئی گناہ کیسے ہو اور صغیرہ عدا و سہواً تمام عمر میں بھی نہیں ہوتا۔ نبی بُرا پیشہ بھی نہیں کرتے اور اُن کو ایسا کوئی مرض نہیں ہوتا جس سے لوگ نفرت کریں۔ مثل برص یا جذام یا کوڑھ وغیرہ کے۔

پیغمبر اور نبی خدا کے نائب ہوتے ہیں۔ خدا نے پیغمبروں اور اماموں کو ظاہر

میں آدمیوں کی صورت میں بھیجے۔ باطن میں وہ سب فخر خدا میں۔ پھر بھی ہم پر  
خدا کی بڑی مہربانی ہے کہ نبیوں اور اماموں کو انسانوں کا مشکل مسئلہ نکال دے۔  
ان سے مافوس ہوں اور ان کا کلام سمجھیں۔

## چوتھا باب - امامت

نبوت کے بعد امامت کا اقتدار کھنہر ایک شخص پر واجب ہے۔ اس کا  
مطلب یہ ہے کہ آنحضرت صلی اللہ علیہ وآلہ وسلم کے بعد ان ہی حضرت کی حدیث  
کے موافق بارہ امام نائب رسول حکم خدا سے مثل رسول ایک دوسرے کے بعد۔  
نیابت نبی سے خلق خدا کے حاکم ہیں۔

ہمارے پہلے امام حضرت امیر المومنین علی ابن ابی طالب علیہ السلام ہیں۔  
جو بیٹے حضرت ابو طالب کے ہیں اور حجاز اور بھارتی حضرت رسول کے مددگار ہیں۔  
فاطمہ زہرا شفیعہ عشر کے اور دوسری اور جانشین حکم خدا سے باطنی ہیں۔ ان کے ہیں اور  
مختار کار خدا و رسول کے ہیں اور امام اور پیشوا اہل مومنوں کے ہیں جو بزرگ  
اور فضیلتین خدا وید عالم نے اپنے پیغمبر کو عطا فرمائی ہیں وہ سب اس جناب کی نیابت  
سے جناب علی ابن ابی طالب علیہ السلام کو جسے سوائے نبوت کے عطا فرمائی ہیں اور  
جیسا کہ حکم رسول صلی اللہ علیہ وآلہ وسلم کا تھا بعد آنحضرت کے ویسا ہی حکم شیر خدا و زبردست  
اور دوسرے اماموں کا ہے۔

حضرت علی علیہ السلام کے بعد ان کے بیٹے حضرت امام حسن علیہ السلام  
انہیں صفات امامت سے دوسرے امام ہیں۔ ان کے بعد ان کے چچوٹے



بھائی حضرت امام حسین علیہ السلام میرے امام ہیں جو اپنے نانا رسول خدا کے دین کی حمایت کے واسطے مع اپنے عزیزوں اور رفیقوں کے تین دن کے بھوکے پیاسے یزید پلید پسر معاویہ کے ظلم سے کربلائی معنی میں شہید ہوئے۔ اُن کے بعد اُن کے بیٹے حضرت امام زین العابدین چوتھے امام ہیں۔ اُن کے بعد اُن کے بیٹے حضرت امام محمد باقر پانچویں امام ہیں۔ اُن کے بعد اُن کے بیٹے حضرت امام جعفر صادق چھٹے امام ہیں۔ اُن کے بعد اُن کے بیٹے حضرت امام موسیٰ کاظم ساتویں امام ہیں۔ اُن کے بعد اُن کے بیٹے غریب الغریاء حضرت امام رضا آٹھویں امام ہیں۔ اُن کے بعد اُن کے بیٹے حضرت امام محمد تقی نویں امام ہیں۔ اُن کے بعد اُن کے بیٹے حضرت امام علی نقی دسویں امام ہیں۔ اُن کے بعد اُن کے بیٹے حضرت امام حسن عسکری گیارھویں امام ہیں۔ اُن کے بعد اُن کے بیٹے حضرت امام محمد مہدی صاحب العصر والزمان ہمنام رسول انام بارھویں امام ہیں۔

حضرت امام محمد مہدی مثل حضرت خضر اور ادریس اور عیسیٰ مسیح اور الیاس ہماری نظروں سے غائب اور زندہ ہیں۔ جب عالم ظلم اور کفر کی باتوں سے بھر جائیگا اور حق و باطل میں کوئی کچھ تمیز نہ کر سکیگا اور دجال ملعون بھی خروج کر کے اپنے مکر و جادو سے بہت سے لوگوں کو راہِ حق سے پھیر چکیگا تو اُس وقت حکمِ الہی سے وہ حضرت ظاہر ہوں گے۔ اُس وقت مومن خاص اور کافر مطلق زندہ کئے جائیں گے، مظلوم اور ظالم ہر ایک اپنی اپنی داد اور سزا کو پہنچے گا۔ تمام دنیا میں ایک مذہب ہو جائیگا۔ حضرت تمام دنیا کو عدل و انصاف سے بہرہ دینگے اور حضرت عیسیٰ علیہ السلام بھی چوتھے آسمان سے خانہ کعبہ میں نازل ہوں گے اور حضرت کے پیچھے ناز پر چلیں گے اور

حضرت امام حسین علیہ السلام حکم خدا سے پھر زندہ ہونگے اور منعم حقیقی حضرت کربور  
 دشمنوں سے دنیا میں بھی سب کو زندہ کر کے انتقام لے گا۔ اور اسی کو رجعت اور  
 قیامت صغریٰ کہتے ہیں۔ اور مذہب امامیہ میں اقرار کیا رجعت کا ضروری ہے۔  
 جس طرح پیغمبر اول عمر سے آخر عمر تک گناہ کبیرہ و صغیرہ سے پاک ہیں اسی

طرح امام بھی پیغمبروں کی طرح معصوم اور گناہوں سے بری ہیں۔ اماموں کے باپ  
 دادا بھی مسلمان ہوتے آئے ہیں۔ پیغمبر اور رسول اور نبی خدا کے نائب کو کہتے  
 ہیں۔ وحی اور خلیفہ اور جانشین پیغمبر کے نائب کو کہتے ہیں۔

پیغمبروں کے پاس حضرت جبریل جو فرشتہ مقرب ہیں خدا کا حکم لیکر آتے  
 ہیں۔ جس کو وحی کہتے ہیں۔ وحی لیکر جبریل علیہ السلام کا آنا مخصوص پیغمبروں  
 کے واسطے ہے۔ ضرورت کے وقت انبیا کی طرح امام بھی معجزہ دکھاتے ہیں جبکہ نبی  
 پیغمبر یا امام ہونے کا دعویٰ کرے تو چاہئے کہ اپنے سچے ہونے اور لوگوں کو یقین دلانے  
 کے واسطے کوئی ایسی بات دکھائے جو کسی سے نہ ہو سکے مثلاً عصا کا اُترنا ہو جانا  
 حضرت موسیٰ کا معجزہ ہے۔ مبروص کو اچھا کرنا اور عردہ کو زندہ کرنا حضرت عیسیٰ کا  
 معجزہ ہے۔ اور معجزہ شق القمر یعنی چاند کا دو ٹکڑے ہونا اور واقعات عجیب اور  
 عبارت قرآن کا ایسا فصیح ہونا کہ ہر ایک فصیح و بلیغ اس کی ایک سورت کے جواب سے  
 عاجز رہا۔ یہ معجزے ہمارے نبی محمد مصطفیٰ صلی اللہ علیہ وآلہ وسلم کے ہیں۔ اسی طرح  
 حضرت کی گھائیوں سے پانی کا جاری ہونا اور ایک بکری کے بچہ اور پونے تین سیر  
 جو کی روٹی سے خندق کی لڑائی میں جابر کی دعوت کے دن ہزاروں آدمیوں کو سیر کرنا  
 وغیرہ بہت سے معجزے ہیں۔

اماموں کے معجزات جیسے جناب امیر علیہ السلام کا جنگ صفین میں چشمہ پوشیدہ کا بتانا اور کئی ہزار من کا پتھر اُس پر سے اٹھا کر تمام لشکر کو پانی پلانا۔ اور نکلنا آفتاب کا نماز جناب امیر کے لئے۔ خانہ کعبہ میں حجر اسود کا گواہی دینا حضرت امام زین العابدین علیہ السلام کی امامت پر۔ اور اس قسم کے بہت سے معجزے ہیں۔ حجر اسود ایک پتھر ہے جس کو حضرت آدم علی نبینا وعلیہ السلام بہشت سے لائے تھے وہ خانہ کعبہ میں لگا ہے۔ پس معجزہ سوائے پیغمبر اور امام کسی سے نہیں ہو سکتا۔ یہ بھی معلوم ہے کہ فرشتے امام اور پیغمبر کے خدمت گزار ہیں۔

## پانچواں باب۔ معاد

دین کی پانچویں جڑ معاد ہے۔ معاد کا اعتقاد بھی ضروری ہے۔ اسکا مطلب یہ ہے کہ قیامت کے دن سب لوگ پھر زندہ ہوں گے۔ اُن کے اعمال کا حساب ہوگا۔ جو لوگ بہشت کے مستحق ہوں گے وہ بہشت میں داخل ہوں گے اور جو دوزخ میں جانے کے مستحق ہوں گے وہ دوزخ میں داخل ہوں گے

## پہلی فصل قیامتِ کبریٰ

جب حضرت صاحب الزمان علیہ السلام کی امامت کا زمانہ ختم ہو جائیگا۔ تو حضرت کو بھی لوگ ظلم سے شہید کرینگے۔ اور اپنے اجدادِ امجاد کی طرح حضرت بھی شہادت سے مشرف ہوں گے۔ پھر تو تمام عالم ظلم اور امورِ باطل سے بھر جائیگا۔ عتابِ خدا سے گرائی غلہ ظاہر ہوگی اور قحط سالی رہیگی۔ دنیا جمیل تالابوں اور کنوؤں کا پانی سوکھ جائیگا

زمین پر کوئی درخت ہرگز نہ دکھائی دیا۔ آدمی اور زلزلے کثرت سے آئیں گے۔ طاعون بھی مہلک اور چاند گہن کثرت سے ہونگے۔ اور سب سکندری ٹوٹ جائیگی۔ یا حج ماجراج میں اپنی قوم کے دنیا میں پھیل جائیں گے۔ اور ہر طرح کی ایذا بکودینے اور نکل جائیں گے۔ آفتاب مغرب کی طرف سے نکلے لگیگا۔ دن کو تارے ٹوٹ ٹوٹ کر زمین پر گر سکیں گے۔ مانتاب بھی دن کو نکلے گا۔ اور ایسی ہول قیامت ہوگی کہ سب آدمی بخود ہونگے۔ اپنا کھانا پانی بھول جائیں گے۔ اور ایسی شدت سے ہوا چلیگی کہ چلتے وقت کسی کو زمین پر قرار نہ رہیگا۔ آدمی مانند پرندوں کے اڑتے پھریں گے۔ پھر آفتاب۔ مانتاب اور سب تارے بے نور ہو جائیں گے اور پہاڑ اور زمین کسی کو قرار نہ رہیگا۔ آخر کار اسرائیل کو جو ایک فرشتہ مقرب ہے اور صوّر حشر کے ہر وقت منتظر حکم بتلے اُسے حکم ہوگا کہ اب صور کو پھونک پہلی پھونک سے زمین و آسمان بل بل کر آپس میں ٹکرانے لگیں گے۔ اور پہاڑ پُڑے پُڑے ہو کر ہوا میں دھنکی ہوئی۔ دنی کی طرح اُڑتے پھریں گے۔ پھر زمین آسمان اور جو جو اُن کے بیچ میں ہیں۔ جاندار اور غیر جاندار فرشتے جن و انس پہاڑ دیا جنگل صحرا کوئی زندہ اور باقی نہ رہیگا۔ پھر اسرائیل بھی حکم خدا سے مر جائیں گے۔ جب کوئی نہ رہیگا تو اس وقت خداوند جبنا۔ باوا بلند ارشاد فرمایا کہ آج کے دن بادشاہی کس کے لئے مخصوص ہے۔ جب کوئی جواب نہ دیا تو پھر خود جواب میں ارشاد ہوگا کہ خدا کے یگانہ و قہار کے لئے ہے۔ میں نے تمام خلافت پر غلبہ کیا اور تمام کو مار ڈالا۔ میں ہوں خداوند کیتا کہ میرے سوا کوئی خدا نہیں ہے اور میں کوئی شریک اور کوئی وزیر نہیں رکھا اور میں نے دست قدرت سے کل مخلوق کو پیدا کیا۔ اور میں نے اُنہیں اپنی مشیت سے مار ڈالا اور اُن کو پھر اپنی قدرت سے زندہ کرونگا

پھر خداوند جبار اپنی قدرت سے سور میں چھوٹ گیا تو پھر سب چیزیں یعنی زمین آسمان اور جو جو اُن کے بیچ میں تھا عرض کر سی فرشتے جن و انس پہاڑ دریا جگل صحرا ہر ایک جاندار اور غیر جاندار سب اُسی طرح موجود ہو جائینگے۔ کسی کی صورت بدلی ہوئی نہ ہوگی۔ اور جو جو خاک ہو گئے ہونگے اُن کو بھی اللہ تعالیٰ اپنی قدرت کاملہ سے دوبارہ زندہ کرے گا۔ پھر میدان حشر میں بلائے جائینگے اور وہ دن پچاس ہزار سال کا ہوگا اور آفتاب اُسی دن سوائے پر آجائیگا۔ اور سب برہنہ ہونگے اور گرمی کی شدت سے سب کی زبانیں پیاس کے سبب سے ہونٹوں سے باہر نکلی ہوئی ہونگی۔ اور پسینہ سب کے بدن سے مثل پر نالوں کے جاری ہوگا۔ اوپر تو آفتاب کی گرمی ہوگی اور نیچے زمین آفتاب کے قریب ہو جانے کی وجہ سے تانبے کے مانند سرخ ہو جائیگی۔ یہ خبر دیکر آنحضرت بہت روئے تھے ہم کو بھی اُس روز پر خوف کا خیال رکھنا چاہئے اور اپنے خدا سے اُس دن کی تکلیف سے پناہ مانگنی چاہئے۔

## دوسری فصل - میزان

میزان کا بیان قرآن مجید میں اکثر مقامات پر آیا ہے۔ چنانچہ سورہ اعراف میں خداوند عالم ارشاد فرماتا ہے کہ وزن یعنی اعمال کا تو لا جانا قیامت میں حق ہے۔ اور سورہ مؤمن اور سورہ قارع میں بھی نکتہ اور ثقل موازن کو ارشاد کیا ہے۔ پس اصل میزان میں کوئی شک نہیں۔ اور اُس کا بالکل انکار کرنا کفر ہے۔ لیکن اس کے معنی میں اختلاف ہے۔ مطلب یہ ہے کہ خداوند عالم ہر

شخص کے اعمال نیک و بد کا اندازہ کر کے جزا و سزا دیگا۔

## تیسری فصل۔ حساب۔ نامہ اعمال جزائی اعمال

ابن بابویہ اور شیخ طوسی بسند امی معتبر حضرت امام محمد باقر علیہ السلام سے روایت کرتے ہیں کہ بندہ اپنی جگہ سے حرکت نہ کرے گا۔ جب تک کہ اُس سے چار خصلتوں کا سوال نہ کیا جائیگا۔ ایک تو اُس کی عمر کا کہ کس چیز میں اُس کو فنا کیا۔ دوسرے اُس کے جسم اور جوانی کا کہ کس چیز میں اُس کو کہنہ کیا۔ تیسرے اس کے مال کا کہ کہاں سے پیدا کیا اور کس کس چیز میں خرچ کیا۔ آیا حلال میں خرچ کیا یا حرام میں اٹھایا۔ چوتھا سوال اہل بیت کی محبت کا۔ ابن بابویہ سے روایت ہے۔ خلاصہ روایت یہ ہے کہ جب روز قیامت ہوگا۔ تو خدا تعالیٰ دو مومن بندوں کو حساب کے لئے ٹھہرائیگا کہ وہ دونوں اہل بہشت سے ہونگے۔ ایک فقیر ہوگا اور دوسرا امیر۔ فقیر کہیگا کہ پروردگار تو نے مجھ کو کس لئے ٹھہرایا ہے۔ تم کھاتا ہوں تیری عزت کی کہ تو خوب جانتا ہے کہ میرے پاس کوئی حکومت نہ تھی کہ میں اُس میں عدالت کرتا اور نہ مجھ کو تو نے کوئی مال زیادہ دیا تھا کہ اس میں حق تیرا واجب ہوتا۔ مجھے میری روزی بھی بقدر میری کفایت کے عنایت کی تھی۔ پس خداوند جلیل فرمائیگا کہ میرا بندہ سچ کہتا ہے۔ اسے چھوڑ دو تاکہ داخل بہشت ہو اور دوسرا یعنی امیر عرصہ عشرین اتنی دیر تک کھڑا کیا جائیگا کہ اُس کے جسم سے اس قدر پسینہ جاری ہوگا کہ اگر اُس پسینہ کو چالیں انشدین تو وہ پسینہ اُن کو کافی ہو۔ یہاں تک کہ ہر واجب حلال کا جواب دے شیخ

طوئیں نے حضرت امام جعفر صادق علیہ السلام سے روایت کی ہے کہ حضرت نے یہ آیت پڑھی اِنَّ الْاِنْسَانَ اَبْلَسُهُ ثُمَّ اِنَّا عَلَيْنَا حَافِظُهُ یعنی کان آئکھہ دل سے سوال کیا جائیگا۔ غرض ہر عضو سے حرام حلال کا حساب ہوگا۔ اور نامہ اعمال ہر آدمی کے ہاتھ میں دیا جائیگا۔ عمل نیک دہنے ہاتھ میں اور عمل بد بائیں ہاتھ میں دیا جائیگا۔ اور نامہ اعمال اُس کو کہتے ہیں۔ جو آدمی کی حیات میں کراہا کا تبین عمل نیک و بد لکھتے ہیں۔ اور کراہا کا تبین دو فرشتے ہیں جو حق تعالیٰ کی طرف سے ہر آدمی پر مقرر ہیں جو اچھا یا بُرا کام آدمی اپنی حیات میں شب و روز کرتا ہے وہ اس کو لکھتے جاتے ہیں۔ حلال و حرام کا سب حساب کر کے حق تعالیٰ مطیع کو عاصی سے جدا کرے گا۔ ہر ظالم اور مظلوم اسی جسم سے اپنی اپنی سزا و جزا کو پہنچے گا۔ اور جناب فاطمہ علیہا السلام بھی اپنی دادرسی کو زیرِ عرض سامنے خالق عادل کے حاضر ہوئی۔ اُس وقت دریائے غضب آبی جوش میں آئیگا اور قاتلانِ حسین اور تمام دشمنانِ اہل بیت سب گناہ گاروں سے پہلے اُس دوزخ میں ڈالے جائینگے جس میں سب سے زیادہ سخت عذاب ہوگا۔ اس کے بعد ہر ایک جو دوزخ کا مستحق ہوگا دوزخ میں سرنگون ڈالا جائیگا۔ اور چہارہ معصوم سب اپنے شیعوں کو خدا سے بخشوا کر داخل بہشت کرینگے پھر دوزخی ہمیشہ دوزخ میں اور بہشتی ہمیشہ بہشت میں رہینگے۔

### چوتھی فصل۔ صراط اور دوزخ

صراط پر سب کو چلنا ہوگا۔ وہ ایک راہ ہے بال سے باریک اور تلوار سے

کہیں تیز جہنم پر سے ہو کر حوض کوثر کی طرف گئی ہے۔ وہ جو چہار دہ معصوم کے دوست ہیں اس پر سے باسانی گذر جائینگے اور جو ان کے دشمن ہیں وہ سب اس پر سے کٹ کٹ کر دوزخ میں گرینگے اور دوزخ کے شرارے گناہ گاروں کی طرف آسمان کی برابر اڑتے ہونگے۔ خدا نے گناہ گاروں کی ہمت کے واسطے سات دوزخ پیدا کئے ہیں۔ ایک کی گرمی اور آگ دوسرے سے بڑھ کر ہے۔ دوزخوں کو پیپ لہو وغیرہ پینے کے واسطے ملیں گے۔ جن کے دریا دوزخ میں بہتے ہیں اور اُس میں آگ کی زنجیریں اور طوق اور سانپ اور بچھو گناہ گاروں کی سزا کے لئے عادل حقیقی نے بنائے ہیں۔ غرض یہ کہ ہر ایک طرح کے عذاب گناہ گاروں کو جہنم میں دے جائینگے۔ معاذ اللہ! ارحم الراحمین۔ سب شیعیان اہلبیت اطہار کو کبھی حرمت چہار دہ معصوم عذاب دوزخ سے محفوظ رکھے۔

## پانچویں فصل۔ حوض کوثر

حدیث میں وارد ہوا ہے کہ حضرت رسول خدا صلی اللہ علیہ وآلہ وسلم نے فرمایا ہے کہ کوثر بہشت کی ایک نہر ہے۔ پروردگار نے میرے لئے اُس نہر پر خیر کثیر کا وعدہ فرمایا ہے۔ اور وہ نہر مخصوص میرے لئے ہے۔ یہی حوض کوثر ہے جس پر میری امت بروز قیامت وارد ہوگی۔ اور ایک جماعت کو میری امت سے میرے سامنے سے کھینچ کر لیجائینگے۔ میں کہوں گا پروردگار یہ میری امت سے ہیں۔ جواب ملے گا کہ تم نہیں جانتے۔ یہ دشمن ہیں تمہاری اولاد کے کتاب حق الباقین میں مذکور ہے کہ سورہ اِنَّا اَعْطَيْنَاكَ الْكَوْثَرَ میں کوثر سے مراد حوض



کوثر ہے۔ جب سورہ کوثر نازل ہوا تو لوگوں نے حضرت سے پوچھا کہ خدا نے کوثر جو آپ کو عطا کیا ہے وہ کیا ہے۔ حضرت نے فرمایا کہ کوثر ایک نہر ہے بہشت میں شیر سے زیادہ سفید شہد سے زیادہ شیریں۔ مکہ سے زیادہ نرم اور عنبر سے زیادہ خوشبودار ہے۔ اور آب کوثر چشمہ تسنیم بہشت سے نکلتا ہے۔ اور بہشت کی تمام نہروں پر سے جاری ہوتا ہے۔ اور کنارے اس کے یا قوت اور موتی کے ہیں اور اس کے گرد جواہر ہائے رنگارنگ کے پیالے موافق عدد ستارہائی آسمان رکھے ہیں۔ حضرت صادق علیہ السلام نے فرمایا کہ جس شخص کے دل میں ہماری مصیبت کی وجہ سے درد پیدا ہوتا ہے وہ شخص مرنے کے وقت فرحناک ہوتا ہے۔ اور وہ فرحت اس سے زائل نہیں ہوتی۔ وہ حوض کوثر پر ہم سے ملاقات کریگا۔ جو شخص حوض کوثر سے ایک بار سیراب ہوگا پھر وہ پیاس کی تکلیف میں مبتلا نہ ہوگا۔ اور حوض کوثر پر امیر المؤمنین علیہ السلام مؤکل ہیں۔ ان کے دست مبارک میں چوب طوبی کا عصا ہوگا کہ دشمنوں کو اس عصا سے ہٹائیں گے دشمن اہل بیت قریب نہ آسکیں گے اور اذیت تشنگی میں داخل و دوزخ ہوں گے اور سب شیعیان اہل بیت حوض کوثر سے سیراب ہو کر داخل بہشت ہوں گے۔

## چھٹی فصل۔ بہشت

جس طرح آیات اور احادیث میں آیا ہے اسی طرح بہشت اور دوزخ کا ماننا بھی واجب ہے اور ضروریات دین اسلام سے ہے۔ جو شخص ان کا اعتقاد نہ رکھے وہ کافر ہے۔ حق تعالیٰ قرآن شریف میں ارشاد فرماتا ہے مَثَلُ الْجَنَّةِ الْكُفَى

وَعِدَ الْمُتَّقُونَ ط فِيهَا أَنْهَارٌ مِنْ مَاءٍ غَيْرِ آسِنٍ ۚ وَأَنْهَارٌ مِنْ لَبَنٍ لَمْ يَتَغَيَّرْ طَحْمَةً ۚ وَأَنْهَارٌ مِنْ خَمْرٍ لَذَّةٍ لِلشَّارِبِينَ ۚ وَأَنْهَارٌ مِنْ عَسَلٍ مُصَفًّى ط وَلَهُمْ فِيهَا مِنْ كُلِّ الثَّمَرَاتِ ط وَمَغْفِرَةٌ مِنْ رَبِّهِمْ ۚ يَنْبَغِي صِفَتُ اسْ بَهشت کی جس کا وعدہ ہر ہیزگاروں سے ہے یہ ہے کہ اس میں نہرین ایسے پانی کی ہیں جس میں بونہین۔ اور ایسے دودھ کی نہرین ہیں جس کا ذائقہ نہیں بدلا اور پاک شراب کی نہرین ہیں کہ اس میں پھلے والوں کو لذت ہے اور اس میں نہرین ہیں شہد صاف کی اور اس میں میوے ہیں ہر طرح کے اور اس کے علاوہ ان کے پروردگار کی طرف سے گناہوں کی مغفرت بھی ہے۔

بہشتی میوے دنیا کے میوؤں سے ہزاروں حصے زیادہ مزیدار ہیں اور پتے درختوں کے زمر و سبز سے ہلکی زیادہ سبز اور آبدار ہیں۔ اور جو سرخ پھل ہیں وہ لعل بدخشانی اور یاقوت رسانی سے کہیں زیادہ سرخ اور آبدار ہیں اور جو زرد پھل ہیں۔ وہ کھجور سے زیادہ زرد اور آبدار ہیں۔ اور جو میوے نیلے رنگ کے ہیں وہ نیلم سے زیادہ رنگین اور آبدار ہیں اور جو سفید پھل ہیں وہ موتی سے زیادہ سفید اور آبدار ہیں۔ اور دودھ شہد اور پانی وغیرہ کی جو نہرین ہیں وہ گلاب کیوڑے سے ہزاروں حصے زیادہ خوشبودار ہیں۔ اور میوے بہشت کے ہمیشہ درختوں میں پھلے رہتے ہیں۔ ان کی کوئی فصل خاص مقرر نہیں۔ بہشت کے درختوں کی شاخیں مونگے سے کہیں زیادہ سرخ فام ہیں۔ اور زمین بہشت کے باغوں کی مشک اور عنبر کی بنی ہوئی ہے۔ بہشت میں کسی طرح کی تکلیف نہ ہوگی۔ جس کا جس میوے کو دل چاہیگا تو خیال کے ساتھ

ہی فوراً وہ میوہ اُس کے پاس آجائیگا۔ اور جس درخت سے کوئی میوہ کھائیگا قدرتِ خدا سے اُسی وقت اُس میں دوسرا مزہ پیدا ہو جائیگا۔ اور بہشتی جس چیز کی خواہش کریں گے وہ فوراً موجود ہو جائیگی۔ اور بہشت میں خدا نے اپنے فرمانبردار بندوں کی خدمت کے واسطے حورین آفتاب و مہتاب سے بھی زیادہ نورانی پیدا کی ہیں زیادتیِ حسن سے اُن کے حسن پر نظر کام نہ کریگی۔ اور اُن کے جسم آئینہ صاف سے بھی کہیں زیادہ صاف اور روشن ہیں۔ حوروں کے علاوہ حق تعالیٰ نے بہشت میں مومنوں کی خدمت کے واسطے غلمان بھی پیدا کئے ہیں۔ اُن کے حسن اور خوبی کا بیان بھی بشر کی زبان سے ادا ہونا ممکن نہیں۔ غرض یہ کہ بہشت کی صفت بشر کے بیان سے باہر ہے۔

اللہ تعالیٰ نے آٹھ بہشت بنائے ہیں اور ایک سے ایک خوبی و لطافت میں زیادہ ہے۔ انشاء اللہ تعالیٰ یہ سب شیعیانِ اہل بیت کیواسطے ہیں موافقِ آیہ اِنَّ الْاَبْرَارَ لَفِي نَعِيمٍ اِس واسطے کہ جو شیعہ ہیں وہ اہل بیت کو دل سے دوست رکھتے ہیں۔ اور انھیں کو اپنا شافعِ محشر سمجھتے ہیں اور اُن کے مرتبوں میں زیادتی یا کمی نہیں کرتے یعنی خدا کو خدا کی صفات میں اور پیغمبر کو پیغمبر کے مراتب میں جانتے ہیں اور بعد پیغمبر کے بارہ اماموں کو اپنی ہدایت کے واسطے بلا فاصلہ جانشین پیغمبر اور نائب خدا اور رسول مانتے ہیں اور انھیں کے حکم کی پیروی کرتے ہیں۔ وہ ہی ابرار یعنی نیک ہیں۔ یہ لوگ جو خدا کی طرف رغبت کرنے والے اور خدا اور ائمہ سے اُنس رکھنے والے

ہیں۔ جب داخل بہشت ہو گئے تو کشتیوں میں بیٹھ کر آب صاف کی نہروں میں سیر کرینگے۔ اور وہ کشتیاں یا قوت کی ہونگی اور جس چیز سے ان کشتیوں کو حرکت دینگے وہ موتیوں کی ہوگی اور پوشاک میں نور پروردگار سے ہونگی۔

روایت میں وارد ہوا ہے کہ زنان اہل بہشت آپس میں ہاتھ پکڑ کر ایسی خوش آوازی سے کہیں گی کہ ہم میں ماضیات ہم میں اقامت کرنے والے کہ ہرگز حرکت نہیں کرتے اور ہم حوریں اپنے شوہروں کی دوست ہیں۔ جب یہ باتیں زنان دنیا سنیں گی تو جواب میں کہیں گی۔ ہم میں نماز پڑھنے والے اور تم نے نماز نہیں پڑھی۔ ہم میں روزہ رکھنے والے اور تم نے روزہ نہیں رکھا۔ ہم میں وضو کرنے والے اور تم نے وضو نہیں کیا۔ ہم میں تصدق کرنے والے اور تم نے تصدق نہیں کیا۔ اس وقت زنان دنیا ان پر غالب ہو جائیں گی۔

ابن عباس سے روایت ہے کہ حلقہ بہشت کے دروازہ کا یا قوت سمخ کا ہے اور سونے کے تختوں پر لٹکتا ہے۔ جب وہ حلقہ تختہ پر پڑتا ہے تو یا علی کی صدا دیتا ہے۔ اور طوبی بہشت میں ایک درخت ہے کہ جڑ اُس کی حضرت امیر المؤمنین علیہ السلام کے دولت سرا میں ہے اور ہر شیعہ کے قصر میں ایک ایک شاخ پہنچتی ہے اور خدا نے طوبی مہر میں حضرت فاطمہ علیہا السلام کو عطا فرمایا ہے اور اُس کو علی ابن ابی طالب کے دولت سرا میں قرار دیا ہے روایت ہے کہ خدا تعالیٰ ائمہ کے دوستوں سے فرماتا ہے کہ داخل ہو تم بہشت میں۔ میری رحمت سے اور نجات پاؤ تم آگ سے بسبب میرے عفو کے تقسیم کرو بہشت کو درمیان اپنے موافق اپنے اپنے عمل کے۔ قسم ہے اپنی عزت کی جب تم داخل بہشت

ہو گئے تو قہر تمہارا مثل آدم ہوگا۔ اور جوانی تمہاری مثل حضرت عیسیٰ کے ہوگی۔  
 اور زبان تمہاری مثل زبان محمد مصطفیٰ ہوگی۔ تمہارا حسن و جمال مثل حضرت یوسف  
 کے ہوگا۔ اور نور تمہارے چہرہ سے چمکتا ہوگا۔ خدا نے فرمایا ہے عَلٰی سُرِّ مَوْصُوْنَةٍ  
 یعنی یا قوت سے جڑے ہوئے سونے کے تاروں سے بنے ہوئے تختوں پر بیٹھے ہونگے  
 اور اُن تختوں پر موافق ساٹھ غُرفوں کے تلے اوپر فرش ہونگے۔ اور یہی معنی  
 ہیں۔ قول حق تعالیٰ قُرْبِیْ مَرْفُوْعَةٍ کے۔ حضرت نے فرمایا کہ بہشت میں ایک  
 درخت ہے خدا ہواؤں کو حکم دیگا کہ چلیں۔ پس اُس درخت سے انواع و اقسام  
 کی صدائیں ظاہر ہونگی کہ خلاق نے اُس خوبی کے ساتھ کوئی ساز و نغمہ ہرگز  
 نہ سنا ہوگا۔ اور یہ عوض ہے اُن لوگوں کے لئے جنہوں نے دنیا میں خفیہ خدائے  
 غنا کا سننا ترک کیا تھا۔ فرمایا رسول خدا صلی اللہ علیہ وآلہ وسلم نے کہ بہشت  
 کے دروازہ پر دو ہزار سال قبل خلقت آسمان و زمین لَا اِلٰهَ اِلَّا اللّٰهُ مُحَمَّدٌ  
 رَّسُوْلُ اللّٰهِ عَلٰی اَنْوَاعِ رَسُوْلٍ اللّٰهُ لکھا ہے پس جو لوگ ایمان با اعتقاد رکھتے  
 ہیں وہ سب داخل بہشت ہونگے۔

حضرت امام رضا علیہ السلام سے روایت ہے کہ جو شخص وحدانیت خدا  
 رجعت معراج سوال نکیرین حوض کوثر شفاعت بہشت و دوزخ مراط میزبان  
 بحث و نشر جزا اور حساب پر ایمان لائے وہ شخص سچا مومن اور ہمہ اہلبیت  
 کے شیعوں میں سے ہے۔

ساتویں فصل۔ موت اور اسکے متعلقات

موت کی بابت جو احادیث حق الیقین میں منقول ہیں یہاں انکا خلاصہ لکھا جاتا ہے۔ واضح ہو کہ ہر زندہ کے لئے سوائے خدا کے موت ہے۔ چنانچہ خدا فرماتا ہے کُلُّ نَفْسٍ ذَائِقَةُ الْمَوْتِ اور کسی مخلوق کے لئے حیات ابدی نہیں ہے۔ خدا نے حضرت عزرائیل کو جو ملک الموت میں قبض ارواح کے لئے مبین فرمایا ہے اور دوسرے فرشتوں کو اُن کا فرمانبردار کیا ہے کہ وہ سب حضرت عزرائیل کے حکم سے قبض ارواح کرتے ہیں اور احادیث معراج میں وارد ہوا ہے کہ حضرت رسول خدا صلی اللہ علیہ وآلہ وسلم نے ملک الموت کو آسمانِ اول پر دیکھا اور اُن سے پوچھا کہ تم آج واحد میں کس طرح بہت سی روحوں کو قبض کرتے ہو حالانکہ بعض اشخاص مشرق میں اور بعض مغرب میں ہیں۔ اُنھوں نے عرض کیا کہ تمام دنیا میرے سامنے مثل ایک کاسہ کے ہے۔ جس طرح بندگانِ خدا کے سامنے کاسہ رکھا ہو وہ جس طرف سے چاہیں ہاتھ بڑھا کر لقمہ اٹھا لیں اور جو چیزیں اخبارِ صحیحہ معتبرہ میں وارد ہوئی ہیں اُن کا اقرار کرنا بھی ضروری ہے مثلاً سکرَاتِ موت۔ جان کنی کی شدت اور کیفیاتِ موت اور جنابِ رسول خدا صلی اللہ علیہ وآلہ وسلم اور ائمہ ہدیٰ علیہم السلام کا وقتِ قبض روح۔ مومن کو بشارت دینا اور آسانی مرگ کے لئے تشریف لانا۔ اور کافروں اور منافقوں کو شدت اور مصوبتِ مرگ کی خبر دینے کو آنا۔

احادیثِ معتبرہ میں حضرت امام جعفر صادق علیہ السلام سے منقول ہے کہ جب وقتِ وفاتِ مومن آتا ہے تو خدا دو ہوا میں اُس کے لئے بھیجتا ہے۔ ایک ہوا کا نام منیۃ ہے اور دوسری کا نام منیۃ ہے۔ پس منیۃ اہل مال

کا خیال بھلا دیتی ہے اور منجھ اُسے جان دینے پر راضی کرتی ہے۔ اور جب ملک الموت قبض روح کے لئے آتے ہیں تو کہتے ہیں کہ اے دوست خدا جُز ع نہ کر۔ قسم ہے اُس خدا کی کہ جس نے محمد کو حق کے ساتھ بھیجا میں تجھ پر تیرے پدر و مادر سے زیادہ مہربان اور شفیق ہوں۔ اپنی آنکھیں کھول اور دیکھ۔ پس اُس شخص کو جناب رسول خدا صلی اللہ علیہ وآلہ وسلم اور حضرت امیر المؤمنین اور جناب فاطمہ اور حضرت حسن اور حضرت حسین اور باقی ائمہ طاہرین سلام اللہ علیہم اجمعین نظر آتے ہیں۔ اور اُس وقت غزرائیل کہتے ہیں کہ یہ رسول خدا صلی اللہ علیہ وآلہ وسلم اور تیرے ائمہ ہیں کہ تو اُن کا رفیق ہو گا۔ پس وہ شخص آنکھیں کھولتا ہے اور اُن کو دیکھتا ہے۔ اور منادی اُس کو خدا کی طرف سے آواز دیتا ہے **يَا أَيُّهَا النَّفْسُ الْمَطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً** **فَادْخُلِي فِي عِبَادِي وَادْخُلِي جَنَّاتِي** اس آیت کے معنوں میں حضرت فرماتے ہیں کہ ”اے وہ نفس کہ مطمئن ہوا تو محمد اور اہل بیت محمد کی طرف سے اپنے پروردگار کی جانب رجوع کر اُس حالت میں کہ راضی ہوا تو اپنے ائمہ کی ولایت سے اور یہ سب ثواب و اجر پسندیدہ ہوا تو پس داخل ہو میرے بندوں یعنی محمد اور اہل بیت محمد کے ساتھ میری بہشت میں“ اس وقت کوئی چیز اس میت کو اس امر سے بہتر معلوم نہیں ہوتی کہ روح اُس کی مفارقت کرے اور منادی سے ملحق ہو جائے۔

آٹھویں فصل: برزخ اور عذاب قبر

عالم برزخ اور اُس کے ثواب و عقاب کی تصدیق کرنا بھی ضروری ہے۔  
 بدن سے جدا ہونے کے بعد روح کے باقی رہنے اور منکر و نکیر کے قبرین سوال  
 کرنے کی تصدیق بھی ضرور ہے۔ برزخ موت سے قیامت تک کی مدت کو کہتے  
 ہیں اور جب میت کو دفن کرتے ہیں تو سوال کے لئے دو فرشتے آتے ہیں خدا  
 سرے پر تک روح کو بدن میں داخل فرماتا ہے۔ ان فرشتوں میں ایک منکر اور  
 دوسرا نکیر ہے۔ بعض روایات میں وارد ہوا ہے کہ وہ مومنوں کے لئے نبش  
 اور بشیر بنکراتے ہیں۔ یعنی بشارت دینے والے۔ کیونکہ وہ مومنوں کیلئے خوبصورت  
 ہو کر آتے ہیں اور ان کو جنت کی نعمتوں کی بشارت دیتے ہیں اور کافروں  
 اور مخالفوں کو عذاب الہی سے ڈراتے ہیں۔ بسند معتبر حضرت امام جعفر صادق  
 سے روایت ہے کہ جب مومن کی میت کو اُس کے گھر سے نکالتے ہیں تو ملائکہ  
 قبر تک اُس کی مشایعت کرتے ہیں اور اُس پر اُردام کرتے ہیں یہاں تک کہ  
 اُس میت کو قبر تک پہنچاتے ہیں۔ اور جب مردہ اپنی قبر میں پہنچتا ہے تو زمین  
 اُس سے کہتی ہے۔ مرحبا۔ خوش آمدی۔ تو اپنے اہل کی طرف آیا ہے۔ قسم خدا  
 کی میں دوست رکھتی تھی کہ مثل تیرے کوئی شخص مجھ پر راہ چلے۔ تو دیکھو گا کہ  
 میں تجھ سے کیا کرتی ہوں۔ بعد اُس کے قبر اُس کی وسیع و کشادہ ہو جاتی  
 ہے جہاں تک کہ نگاہ کام کرے۔ اور اُس کی قبر میں دو فرشتے داخل ہوتے ہیں  
 اور اُس سے سوال کرتے ہیں کہ تیرا پروردگار کون ہے؟ اگر میت کہے کہ  
 میرا پروردگار خدا ہے تو پھر سوال کرتے ہیں کہ تیرا دین کیا ہے؟ اگر میت کہے  
 کہ میرا دین اسلام ہے تو پھر سوال کرتے ہیں کہ تیرا پیغمبر کون ہے؟ اگر میت



جواب دیتی ہے کہ میرے غیر تکبر میں تو پھر سوال کرتے ہیں کہ تیرا امام کون ہے؟ اگر میت جواب دیتی ہے کہ میرے امام علی ابن ابی طالب ہیں اور اسی طرح اُن کے بعد گیارہ اماموں کا اقرار میت کرتی ہے تو آسمان سے منادی ندا کرتا ہے کہ میرے بندہ نے سچ کہا۔ اسے فرشتو: بہشت کے فرش اُس کی قبر میں بچھا دو اور ایک دروازہ بہشت کا اُس کی قبر میں کھول دو۔ اور بہشتی لباس اُس کو پہناؤ۔ یہاں تک کہ ہمارے پاس آئے۔ پس اُس سے فرشتے کہتے ہیں۔ تو اس طرح آرام کر جیسے دو لٹا آرام کرتا ہے۔ ایسی نیند سو کہ جس میں خواب پریشان نہ ہو۔ خدا ہر مسلمان کو دین حق پر دنیا سے اٹھایے تاکہ اُس کا کام انجام بخیر ہو اور آرام قبر حاصل ہو۔

مومن قبر میں بڑی راحت سے قیامت تک رہتا ہے۔ اور باغِ خلد کی ہوا کھایا کرتا ہے اور اس کی احوال پُرسی کو فرشتے اچھی اچھی صورتوں کے ساتھ اُس کی قبر میں آتے ہیں تاکہ خوف زدہ نہ ہو۔ اگر میت نے نکیرین کے سوالات میں سے کسی ایک سوال کے جواب میں بھی فرق کیا تو اُس کو گرز آتشین مارتے ہیں۔ اور عذاب کے سانپ بچھو اور ہزاروں طرح کے عذاب اُس کی قبر میں بھر دیتے ہیں۔

عذاب قیامت سے پہلے عذاب قبر ہے اور کوئی شخص ایسا نہیں کہ جس سے نکیرین سوال نہ کرتے ہوں۔ ہر مومن کو چاہئے کہ عقائد کے ساتھ ان سب باتوں کا اقرار کرے۔ اللہ واحد اور برحق ہے اور سب امورات دینی و مروت و عیالت اور آدمی جانور زمین اور آسمانوں کا بنانے والا اور خالق وہی ہے

اس کی قدرت سے کوئی امر باہر نہیں اور جتنے نبی حضرت آدم سے تھے وہ سب محمد ہوئے اور اُن کے وصی اور جو کتابیں خدا نے اُنہیں دی ہیں وہ ان کے معجزات سب برحق ہیں۔ اور محمد صلی اللہ علیہ وآلہ وسلم سید نبیین سے افضل ہیں اور پیغمبر آخر الزمان ہیں اور اُن کے بارہ وصی یعنی امام علی بن ابی طالب سے تا مہدی مادی صاحب العصر والزمان علیہم السلام سب برحق ہیں اور بارہویں امام دشمنوں کے خوف سے پمصلحت ابھی زندہ اور غائب ہیں۔ اور ملائکہ اور قیامت کا اقرار کرنا بھی ضروری ہے فروغ دین یعنی نماز روزہ زکوٰۃ خمس حج جہاد جو اپنی اپنی شرائط کے ساتھ واجب ہیں اُن کا ادا کرنا بھی ضروری ہے غرض کہ جو شخص حلال و حرام کو تسلیم کرے اور فرمان خدا و رسول کی اطاعت کرے وہ ایماندار ہے اور صرف یون ہی زبان سے لا الہ الا اللہ کہہ دینے سے آدمی ایماندار نہیں ہوتا کیونکہ اکثر کافر کے منہ بھی تو کلمہ طیبہ لا الہ الا اللہ تکل جاتا ہے تو کیا وہ مسلمان ہو سکتا ہے؟ ہرگز نہیں۔ صرف رسمی مسلمان ہونا کافی نہیں ایمان کی شان یہ ہے کہ انسان ضروریات اسلام کا زبان سے اقرار کرے اور دل سے تصدیق کرے اور اعمال کو اعضائے بدن سے ادا کرے مثلاً غسل وضو تیمم نیت وغیرہ اعضائے بدن کے فرائض ہیں۔ اسی طرح قیام، قنوت رکوع سجود تلاوت وغیرہ تمام بدن اور اعضائے بدن پر واجب ہیں۔ اور روز قیامت ہر ایک عضو بدن انسان سے واجب حلال اور حرام کا سوال ہوگا۔ اگر کوئی شخص کسی واجب کو ترک کرے تو ایمان سے باہر ہو جاتا ہے۔

وہ مؤمن نہیں کہلائیگا۔ اُن اُس کو مسلمان کہیں گے۔ اور اگر کوئی شخص کسی واجب کو ترک بھی کرے اور ترک کرنے کو حلال بھی جانے تو وہ مسلمان بھی نہیں رہ سکتا۔ ہم کو چاہئے کہ کلمہ طیبہ کو صحیح مخرج کے ساتھ پڑھیں اور اس کے مطالب کو بھی سمجھیں۔

أصول دین میں جو چیزیں نہایت ضروری ہیں اور جن کا اعتقاد رکھنا ہر ایک مؤمن پر واجب و لازم ہے۔ اُن کا مختصر بیان ہو چکا۔ فروج دین کا بیان انشاء اللہ تعالیٰ دوسرے حصہ میں آئیگا۔

## بِسْمِ اللّٰهِ الرَّحْمٰنِ الرَّحِیْمِ





